

Регионален натпревар 2018

I година

1АБ. Одреди ги сите парови природни броеви за кои разликата меѓу нивните НЗС и НЗД е 15.

Решение. Нека $d = \text{NZD}(x, y)$, $s = \text{NZS}(x, y)$. Оттука имаме: $x = da, y = db$, каде што $\text{NZD}(a, b) = 1$ и важи добиваме $s = dab$. Од условот на задачата, $s - d = 15$. Ако замениме, се добива: $dab - d = 15$, т.е.

$$d(ab - 1) = 15 \quad (*)$$

Од (*) следува дека $d \in \{1, 3, 5, 15\}$. Тогаш,

- за $d = 1$ следува $ab - 1 = 15$, т.е. $ab = 16$. Единствените заемно прости броеви чиј производ е 16 се 1 и 16, па $a = 1, b = 16$, т.е. $x = 1, y = 16$.

- за $d = 3$ следува $ab - 1 = 5$, т.е. $ab = 6$. Заемно прости броеви чиј производ е 6 се 1 и 6 или 2 и 3, па $x = 3, y = 18$ и $x = 6, y = 9$.

- за $d = 5$ следува $ab - 1 = 3$, т.е. $ab = 4$. Заемно прости броеви чиј производ е 4 се 1 и 4, па $x = 5, y = 20$.

- за $d = 15$ следува $ab - 1 = 1$, т.е. $ab = 2$. Заемно прости броеви чиј производ е 2 се 1 и 2, па $x = 15, y = 30$.

2АБ. Гаргамел фатил N Штрумфови и ги распределил во три вреќи. Кога Папа Штрумф го преместил од првата во втората вреќа, Муртенко од втората во третата, а Штрумфета од третата во првата, просечната висина на Штрумфовите во првата вреќа се намалила за 8 милиметри, а просечните висини во втората и третата вреќа се зголемиле за 5 и 8 милиметри, соодветно. Во првата вреќа имало девет Штрумфови. Колку Штрумфови фатил Гаргамел?

Решение. Нека во втората и третата вреќа имало K и L штрумфови соодветно и нека x, y и z се висините на Папа Штрумф, Муртенко и Штрумфета. Ако висините на Штрумфовите во првата вреќа се x, x_2, x_3, \dots, x_9 , тогаш

$$\frac{x+x_2+x_3+\dots+x_9}{9} = 8 + \frac{z+x_2+x_3+\dots+x_9}{9}, \text{ т.е. } \frac{x}{9} = 8 + \frac{z}{9}.$$

Аналогно, разгледувајќи ги втората и третата вреќа добиваме $5 + \frac{y}{K} = \frac{x}{K}$ и $8 + \frac{z}{L} = \frac{y}{L}$. Според тоа, $x = 72 + z$, $5K + y = x$ и $8L + x = y$, па ако ги собереме последните три равенки добиваме $72 = 5K + 8L$. Бидејќи K и L се природни броеви, од последната равенка следува $8 \mid K$. Но, не е можно $K \geq 16$, бидејќи тогаш L ќе биде негативен број, ниту пак $K = 0$ (во втората вреќа на почетокот бил Мур-

тенко), па затоа $K = 8$. Според тоа, $8L = 72 - 40$, т.е. $L = 4$, што значи дека Гаргамел фатил $N = 9 + K + L = 21$ штрумф.

3А. Определи ги целобројните вредности на параметарот a , за кои решенијата на системот

$$\begin{cases} a(x + y - 1) = x - 2y - 1 \\ a(x - y - 3) = x + 2y - 3 \end{cases}$$

се целобројни.

Решение. Дадениот систем е еквивалентен со системот:

$$\begin{cases} (a-1)x + (a+2)y = a-1 \\ (a-1)x - (a+2)y = 3a-3 \end{cases}$$

т.е. со системот

$$\begin{cases} 2(a-1)x = 4a-4 \\ 2(a+2)y = -2a+2 \end{cases}$$

Ако $a \neq 1$, тогаш $x = 2$, а ако $a = 1$, тогаш $x \in \mathbb{Z}$.

Ако $a = -2$, тогаш нема решение за y , па и за системот. Ако $a \neq -2$, имаме $y = \frac{-a+1}{a+2} = -1 + \frac{3}{a+2}$.

Бидејќи решенијата треба да бидат целобројни, следува дека $(a+2) | 3$, па оттука $a+2 \in \{\pm 1, \pm 3\}$, од каде што следува дека $a \in \{-5, -3, -1, 1\}$. Добиваме дека бараните решенија се:

$$\begin{aligned} a = -5: & \quad x = 2, y = -2 \\ a = -3: & \quad x = 2, y = -4 \\ a = -1: & \quad x = 2, y = 2 \\ a = 1: & \quad x \in \mathbb{Z}, y = 0 \end{aligned}$$

3Б. Определи ги сите парови цели броеви (x, y) кои ја задоволуваат равенката

$$xy + 3y = x^2 + 6x + 12.$$

Решение. Равенката може да се трансформира на следниов начин

$$y(x+3) = (x+3)^2 - 9 + 12$$

$$y(x+3) = (x+3)^2 + 3$$

$$y = x + 3 + \frac{3}{x+3}$$

Дропката $\frac{3}{x+3}$ треба да е цел број, па за $x \neq -3$ ги имаме следниве случаи

$$1) x + 3 = -1 \Rightarrow x = -4 \text{ и } y = -4$$

$$2) x + 3 = 1 \Rightarrow x = -2 \text{ и } y = 4$$


$$3) x + 3 = 3 \Rightarrow x = 0 \text{ и } y = 4$$

4) $x + 3 = -3 \Rightarrow x = -6$ и $y = -4$

Значи, решението на равенката се паровите $(-4, -4)$, $(-2, 4)$, $(0, 4)$, $(-6, -4)$.

4А. Должините на основите на еден траpez се $a = 25, b = 15$, а на еден од краците должината е $c = 8$. Определи го периметарот и плоштината на траpezот, ако збирот на аглие на поголемата основа е 90° .

Решение. Ги продолжуваме краците на траpezот $ABCD$ до нивниот пресек во точката E . Од условот на задачата, збирот на аглие на поголемата основа во траpezот, кои се агли на основата во триаголникот ABE е 90° , што значи дека овој триаголник е правоаголен со прав агол во темето E .



Триаголниците ABE и DCE се слични, заради паралелноста на основите во траpezот, па може да направиме пропорција (според податоците од условот - види цртеж): $25 : 15 = (8 + x) : x$, од каде што $x = 12$.

Од правоаголниот триаголник DCE имаме: $\overline{CE} = \sqrt{15^2 - 12^2} = 9$, а од правоаголниот триаголник ABE имаме

$$\overline{BE} = \sqrt{25^2 - 20^2} = 15, \text{ т.е. } \overline{BC} = \overline{BE} - \overline{CE} = 15 - 9 = 6.$$

Според тоа, за периметарот на траpezот добиваме

$$L = 25 + 8 + 15 + 6 = 54,$$

а за плоштината


$$P = P_{ABE} - P_{DCE} = \frac{20 \cdot 15}{2} - \frac{12 \cdot 9}{2} = 150 - 54 = 96.$$

4Б. Во еден правоаголен триаголник должината на висината повлечена кон хипотенузата е 4, а должината на тежишната линија од правиот агол е 5. Пресметај го збирот на должините на катетите на овој триаголник.

Решение. Нека бараниот триаголник е ABC со прав агол кај темето C . Нека CD е висината и CF е тежишната линија спуштени од C . Бидејќи триаголникот ABC е правоаголен, следува

$$\overline{AF} = \overline{FB} = \overline{CF} = 5.$$

Триаголникот CDF е правоаголен, па



Питагорова теорема имплицира дека $\overline{DF} = \sqrt{5^2 - 4^2} = 3$.

Повторно Питагорина теорема имплицира

$$\overline{AC} = \sqrt{\overline{AD}^2 + \overline{CD}^2} = \sqrt{4+16} = 2\sqrt{5} \text{ и } \overline{BC} = \sqrt{\overline{DB}^2 + \overline{CD}^2} = \sqrt{64+16} = 4\sqrt{5}.$$

Збирот на катетите изнесува $6\sqrt{5}$.

II година

1A. Корените на квадратната равенка $x^2 + ax + b + 1 = 0$ се природни броеви.

Докажи дека $a^2 + b^2$ е сложен број.

Решение. Нека x_1 и x_2 се корените на дадената равенка. Според Виетовите формули $x_1 + x_2 = -a$ и $x_1x_2 = b + 1$. Оттука добиваме дека

$$\begin{aligned} a^2 + b^2 &= (x_1 + x_2)^2 + (x_1x_2 - 1)^2 \\ &= x_1^2 + 2x_1x_2 + x_2^2 + x_1^2x_2^2 - 2x_1x_2 + 1 \\ &= x_1^2 + 1 + x_1^2x_2^2 + x_1^2 \\ &= (1 + x_1^2)(1 + x_2^2) \end{aligned}$$

и бидејќи $x_1, x_2 \geq 1$ следува дека $a^2 + b^2$ е сложен број.

2AB. Во множеството реални броеви реши го системот равенки

$$\frac{1}{x} + \frac{1}{y+z} = \frac{1}{3}, \quad \frac{1}{y} + \frac{1}{z+x} = \frac{1}{5}, \quad \frac{1}{z} + \frac{1}{x+y} = \frac{1}{7}.$$

Решение. Јасно, $x \neq 0$, $y \neq 0$, $z \neq 0$. Со сведување под најмал заеднички содржател од дадениот систем го добиваме системот

$$xy + xz = 3(x + y + z)$$

$$yz + yx = 5(x + y + z)$$

$$zx + zy = 7(x + y + z)$$

Ако ги собереме првата и втората равенка и потоа ја одземеме третата равенка, добиваме $2xy = x + y + z$. На сличен начин добиваме


$$2yz = 9(x + y + z) \text{ и } 2zx = 5(x + y + z).$$

Затоа важи $x + y + z = 2xy = \frac{2}{9}yz = \frac{2}{5}zx$ и ако $x \neq 0$, $y \neq 0$, $z \neq 0$ заклучуваме дека

$$9x = 5y = z. \text{ Сега лесно се добива дека } x = \frac{59}{18}, y = \frac{59}{10}, z = \frac{59}{2}.$$

3A. Нека е дадена кружница со дијаметар AB и нека C е точка од кружницата различна од A и B . Нека M е средина на тетивата BC и растојанието од M до AB е 1 cm . Ако $\angle BAC = 30^\circ$, пресметај ја должината на тетивата AC .

Решение. Нека M_1 е ортогонална проекција на M врз AB , а C_1 е ортогонална проекција на C врз AB . Од $\overline{MM_1} = 1cm$ и MM_1 е средна линија во $\triangle C_1BC$, следува дека $\overline{CC_1} = 2\overline{MM_1} = 2cm$. Од $\triangle AC_1C$ е правоаголен и $\angle C_1AC = 30^\circ$ следува дека хипотенузата $\overline{AC} = 2\overline{CC_1} = 4cm$.



4АБ. Правоаголникот $ABCD$ е поделен на 9 помали правоаголници, така што плоштината на четири од нив се 8,10,5,12 како што е прикажано на цртежот. Определи ја најмалата можна вредност на плоштината на правоаголникот $ABCD$.

8	10	
	5	
		12

Решение. Со a, b, c ќе ги означиме ширините на вертикалните правоаголници кои го разделуваат правоаголникот $ABCD$, а со x, y, z висините на хоризонталните правоаголници на кои е разделен правоаголникот $ABCD$ (види цртеж).

	a	b	c
x	8	10	
y		5	
z			12

Тогаш според дадените податоци имаме $ax = 8$, $bx = 10$, $by = 5$ и $cz = 12$. Од последните равенства добиваме $a = \frac{8}{x}, b = \frac{10}{x}, c = \frac{12}{z}, y = \frac{x}{2}$. Со P ќе ја означиме плоштината на правоаголникот. Тогаш

$$\begin{aligned}
 P &= 8 + 10 + 5 + 12 + az + ay + bz + cx + cy \\
 &= 35 + \frac{8}{x}z + \frac{8}{x}\frac{x}{2} + \frac{10}{x}z + \frac{12}{z}\frac{x}{2} + \frac{12}{z}x \\
 &= 39 + 18\left(\frac{z}{x} + \frac{x}{z}\right)
 \end{aligned}$$

Изразот $\frac{z}{x} + \frac{x}{z}$ добива најмала вредност $2\sqrt{\frac{x}{z} \cdot \frac{z}{x}} = 2$ и таа се достигнува за $\frac{x}{z} = \frac{z}{x}$, т.е. $x^2 = z^2$. Бидејќи $x, z > 0$ добиваме $x = z$. Во тој случај плоштината е $P = 75$. Притоа $x = z = 2y$.

1Б. За кое m , корените на равенката $x^2 - 2mx + m^2 - 1 = 0$ се наоѓаат во интервалот $(-2, 4)$?

Решение. Корените на равенката

$$x^2 - 2mx + m^2 - 1 = 0$$

се

$$x_{1,2} = \frac{2m \pm \sqrt{4m^2 - 4m^2 + 4}}{2} = m \pm 1 \text{ т.е. } x_1 = m - 1 \text{ и } x_2 = m + 1.$$

Бидејќи корените треба да се наоѓаат во интервалот $(-2, 4)$ имаме

$$\begin{cases} -2 < m-1 < 4 \\ -2 < m+1 < 4 \end{cases}$$

и оттука

$$\begin{cases} -1 < m < 5 \\ -3 < m+1 < 3 \end{cases},$$

т.е. $-1 < m < 3$.


3Б. Во рамностран триаголник ABC со плоштина 1, впишан е рамностран триаголник MNP , така што M лежи на страната BC , N лежи на страната AC , P лежи на страната AB , и притоа MP е нормална на AB . Колкава е плоштината на триаголникот MNP ?

Решение. Триаголниците APN , BMP и CNM се правоаголници со агли 30° и 60° , а бидејќи сите за катета ја имаат страната на триаголникот MNP , тие се складни. Ако страната на триаголникот ABC е a , а на MNP е x и ако $\overline{MB} = y$, тогаш $\overline{PB} = \frac{y}{2}$ и тогаш $\overline{CM} = \frac{y}{2}$. Важат: $y + \frac{y}{2} = a$, $x = \frac{y}{2}\sqrt{3}$ и оттука

$$x = \frac{\frac{2a}{3}}{2} \sqrt{3} = \frac{a}{3} \sqrt{3}.$$

Плоштината на триаголникот MNP е

$$\frac{x^2}{4} \sqrt{3} = \frac{3a^2}{4 \cdot 9} \sqrt{3} = \frac{1}{3} \frac{a^2 \sqrt{3}}{4} = \frac{1}{3}.$$



III година

1А. Во множеството реални броеви реши ја равенката

$$\log(\log x) + \log(\log x^3 - 2) = 0.$$

Решение. Најпрво да забележиме дека треба да важи $x > 0$, $\log x > 0$ и $\log x^3 - 2 > 0$, од каде добиваме дека $\log x > \frac{2}{3}$, односно $x > \sqrt[3]{100}$.

Имаме:

$$\begin{aligned} \log(\log x) + \log(\log x^3 - 2) = 0 &\Leftrightarrow \log(\log x(\log x^3 - 2)) = 0 \Leftrightarrow \log x(\log x^3 - 2) = 1 \\ &\Leftrightarrow 3\log^2 x - 2\log x - 1 = 0. \end{aligned}$$

Со смената $\log x = t$, последната равенка се трансформира во $3t^2 - 2t - 1 = 0$, чии решенија се $t_1 = 1$ и $t_2 = -\frac{1}{3}$. Решението $t = -\frac{1}{3}$ се отфрла бидејќи од условот имаме дека $t > \frac{2}{3}$. За $t = 1$ се добива $x = 10$.

2АБ. Определи го триаголникот со најголема плоштина, ако должините на неговите страни a, b, c го задоволуваат условот: $1 < a \leq 2 \leq b \leq 5 < c \leq 6$.

Решение. Прво ќе го определиме триаголникот со најголема плоштина со страни a, b и c за кој се исполнети условите $1 < a \leq 2 \leq b \leq 5$. Нека аголот што го зафаќаат страните a и b е γ . Тогаш плоштината на триаголникот е $P = \frac{1}{2}ab \sin \gamma$.

При фиксни a и b , најголема вредност P има за $\sin \gamma = 1$, т.е. $\gamma = 90^\circ$. Значи триаголникот кој има најголема плоштина при фиксни a и b е правоаголен и неговата најголема плоштина при ограничувањата $1 < a \leq 2 \leq b \leq 5$ е за $a = 2$ и $b = 5$ и таа изнесува $P = 5$. Во тој случај c е хипотенуза на правоаголен триаголник и $c = \sqrt{a^2 + b^2} = \sqrt{2^2 + 5^2} = \sqrt{29}$.

Конечно, бидејќи $5 < \sqrt{29} < 6$, добиваме дека бараниот триаголник е правоаголен со катети 2 и 5.

3А. Рамнокрак траpez со висина 12, крак 13 и средна линија 15, ротира околу пократката основа. Пресметај го волуменот на така добиеното тело.

Решение. Од условите на задачата добиваме $\frac{a+b}{2} = 15, h = 12, c = 13$, каде што a и b се должините на основите, h е висината, а c е должината на кракот на траpezот. Од Питагоровата Теорема следува дека $\frac{a-b}{2} = \sqrt{13^2 - 12^2} = 5$, од каде се добива дека $a = 20$ и $b = 10$.

Бараниот волумен е $V = V_1 - 2V_2$, каде што V_1 е волумен на цилиндар со радиус на основата $h = 12$ и висина $a = 20$, а V_2 е волумен на конус со радиус на основата $h = 12$ и висина $\frac{a-b}{2} = 5$.


Значи бараниот волумен е $V = 12^2 \pi \cdot 20 - 2 \cdot \frac{1}{3} 12^2 \pi \cdot 5 = 2400\pi$.

4АБ. Во конвексен четириаголник $ABCD$ важи $\overline{AD} = \overline{CD}$ и $\angle ADC = 90^\circ$. Ако $\overline{AB} = a, \overline{BC} = b, \overline{BD} = d$ и $\angle ABC = \beta$, докажи дека $2d^2 = a^2 + b^2 + 2ab \sin \beta$.

Решение. Нека E е точка таква што триаголникот BDE е рамнокрак правоаголен со прав агол во темето D , а A и E се од сита страна на правата BD . Тогаш $\overline{BE} = d\sqrt{2}$ и важи

$$\angle EDA = 90^\circ - \angle ADB = \angle BDC.$$

Бидејќи $\overline{CD} = \overline{AD}$ и $\overline{DE} = \overline{DB}$,



од признакот CAC следува дека триаголниците EDA и BCD се складни. Затоа важи $\overline{AE} = b$.

Понатаму, имаме

$$\begin{aligned}\angle EAB &= 360^\circ - \angle EAD - \angle DAB = 360^\circ - \angle DCB - \angle DAB \\ &= \angle ADC + \angle ABC = 90^\circ + \beta.\end{aligned}$$

Конечно, од косинусната теорема применета на триаголникот ABE следува

$$2d^2 = a^2 + b^2 - 2ab \cos(90^\circ + \beta) = a^2 + b^2 + 2ab \sin \beta.$$

1Б. Во множеството реални броеви реши ја равенката

$$\log_{x+1}(x^3 - 9x + 8) \cdot \log_{x-1}(x+1) = 3.$$

Решение. Дадената равенка е еквивалентна со равенката $x^3 - 9x + 8 = (x-1)^3$.

По средувањето се добива $x^2 - 4x + 3 = 0$, чии решенија се $x_1 = 1, x_2 = 3$.

Решението $x_1 = 1$ отпаѓа поради дефиницијата на логаритамската функција.

Лесно се проверува дека $x = 3$ е решение на почетната равенка.

3Б. Даден е правоаголен триаголник CBA со катети со должина 3 и 4. Над помалата катета и хипотенузата надвор од триаголникот се конструирани квадрати $BCSR$ и $ABQP$ соодветно. Пресметај ја плоштината на триаголникот BRQ .

Решение. Од Питагоровата теорема се добива дека должината на хипотенузата е 5.

Нека $\angle ABC = \beta$ и $\angle QBR = \theta$ (види цртеж). Од тоа што

$$\angle ABQ = \angle CBR = 90^\circ,$$


имаме дека важи

$$\beta + \theta = 180^\circ \text{ т.е. } \theta = 180^\circ - \beta.$$

Тогаш

$$\sin \theta = \sin(180^\circ - \beta) = \sin \beta = \frac{4}{5}.$$

Конечно, плоштината на триаголникот QBR е $P = \frac{1}{2} \overline{BQ} \cdot \overline{BR} \sin \theta = 6$.



IV година

1А. Определи го вториот член на аритметичката прогресија ако збирот на првите 10 члена е 300, а првиот, вториот и петиот член, во тој редослед, формираат геометричка прогресија.

Решение. Од $\frac{10}{2}(2a_1 + 9d) = 300$ добиваме $2a_1 + 9d = 60$ **(56)** Од друга страна $a_1 a_5 = a_2^2$, т.е. $a_1(a_1 + 4d) = (a_1 + d)^2$ и оттука $d = 2a_1$.

Заменувајќи во $2a_1 + 9d = 60$ добиваме $a_1 = 3$, па $d = 6$. Значи, $a_2 = 9$.

1Б. Во геометриската прогресија a_1, a_2, \dots, a_n важи $a_1 + a_3 = 20, a_2 + a_4 = 40$ и $S_n = a_1 + \dots + a_n = 1020$. Определи го n .

Решение. Нека q е количникот на прогресијата. Од $a_1 + a_3 = 20, a_2 + a_4 = 40$ добиваме дека $a_1(1 + q^2) = 20$ и $a_1 q(1 + q^2) = 40$. Со делење на второто со првото равенство добиваме $q = 2$, **(56)** а од $a_1(1 + q^2) = 20$ добиваме $a_1 = 4$. Сега, од $S_n = a_1 \frac{q^n - 1}{q - 1} = 4 \frac{2^n - 1}{2 - 1} = 1020$ имаме $2^n = 256$, т.е. $n = 8$.

2А. Определи колку подредени парови од природни броеви (x, y) постојат за кои е исполнето $NZS(x, y) = 6!$.

Решение. Бидејќи $6! = 2^4 \cdot 3^2 \cdot 5^1$ и $x = 2^{a_1} \cdot 3^{a_2} \cdot 5^{a_3}$, $y = 2^{b_1} \cdot 3^{b_2} \cdot 5^{b_3}$ од условот на задачата следува дека $\max\{a_1, b_1\} = 4, \max\{a_2, b_2\} = 2, \max\{a_3, b_3\} = 1$. Според тоа, паровите $(a_1, b_1), (a_2, b_2)$ и (a_3, b_3) може да се изберат на 9, 5 и 3 начини (со директна проверка). Следува дека постојат $9 \cdot 5 \cdot 3 = 135$ подредени парови за кои е исполнет условот на задачата.

2Б. Дадени се правите $y = \frac{3}{4}x + 6$, $y = \frac{3}{4}x + 3$ и точката $T(7, 24)$. Определи равенка на права која ја содржи дадената точка, а отсечката со крајни точки, кои се добиваат во пресекот на таа права со дадените прави, е со должина 4.

Решение. Равенката на бараната права е $y - 24 = k(x - 7)$. Во нејзиниот пресек се добиваат точките $A(\frac{7k-18}{k-\frac{3}{4}}, \frac{45k-18}{k-\frac{3}{4}})$ и $B(\frac{7k-21}{k-\frac{3}{4}}, \frac{33k-18}{k-\frac{3}{4}})$.

Од условот на задачата добиваме дека $(\frac{3}{k-\frac{3}{4}})^2 + (\frac{3k}{k-\frac{3}{4}})^2 = 16$, која се сведува на квадратната равенка $7k^2 - 24k = 0$. Нејзини решенија се $k_1 = 0$ и $k_2 = \frac{24}{7}$. Според тоа, бараните прави се $y = 24$ и $y = \frac{24}{7}x$.

3АБ. Дадена е низа од позитивни реални броеви a_0, a_1, a_2, \dots такви што важи

$$a_1 = 1 - a_0, a_{n+1} = 1 - a_n(1 - a_n), \text{ за } n \geq 1.$$

Докажи дека за секој природен број n важи

$$a_0 a_1 \cdots a_n \left(\frac{1}{a_0} + \frac{1}{a_1} + \dots + \frac{1}{a_n} \right) = 1. \quad (1)$$

Решение. За $n = 0$ имаме $a_0 \cdot \frac{1}{a_0} = 1$, т.е. точно е равенството (1). Нека претпоставиме дека равенството (1) е точно за секој природен број $n \geq 0$. Тогаш

$$a_0 a_1 \cdots a_n a_{n+1} \left(\frac{1}{a_0} + \frac{1}{a_1} + \dots + \frac{1}{a_n} + \frac{1}{a_{n+1}} \right) = a_{n+1} \cdot a_0 a_1 \cdots a_n \left(\frac{1}{a_0} + \frac{1}{a_1} + \dots + \frac{1}{a_n} \right) + a_0 a_1 \cdots a_n$$

$$= a_{n+1} + a_0 a_1 \cdots a_n$$

што значи дека за да докажеме дека (1) важи и за $n+1$ доволно е да го докажеме равенството

$$a_n = 1 - a_0 a_1 \cdots a_{n-1}. \quad (2)$$

Равенството (2) ќе го докажеме со индукција по n . За $n = 1$ имаме $a_1 = 1 - a_0$, што значи дека равенството (2) е точно. Нека претпоставиме дека равенството (2) е точно за некој природен број $n \geq 1$. Тогаш

$$a_{n+1} = 1 - a_n (1 - a_n) = 1 - a_n \cdot a_0 a_1 \cdots a_{n-1} = 1 - a_0 a_1 \cdots a_{n-1} a_n,$$

па од принципот на математичка индукција следува дека (2) важи за секој природен број $n \geq 1$.

Од претходно изнесеното следува дека (1) важи за $n+1$, па од принципот на математичка индукција следува дека (1) важи за секој природен број n .

4АБ. а) Множеството $\{1, 2, 3, 4, 5, 6, 7, 8, 9\}$ е разбиено (разделено) на две дисјунктни подмножества A и B . Докажи дека барем во едно од нив постојат три различни броја x, y и z такви што $x + y = z$.

б) Дали за множеството $\{1, 2, 3, 4, 5, 6, 7, 8\}$ е точно тврдењето од задачата под а).

Решение. Нека тврдењето на задачата не е исполнето. Значи множеството $\{1, 2, 3, 4, 5, 6, 7, 8, 9\}$ не може да се разбие на две дисјунктни подмножества за кои е исполнет условот на задачата.

Од условот $A \cup B = \{1, 2, 3, 4, 5, 6, 7, 8, 9\}$, добиваме дека бројот 5 припаѓа на едно од множествата. Без ограничување на општоста ќе претпоставиме дека $5 \in A$. Аналогно, бројот 4 припаѓа на точно едно од множествата A и B и бројот 6 припаѓа точно на едно од множествата A и B . Во зависност од броевите 4, 5 и 6 и направената претпоставка, ги имаме следните случаи.

Случај 1. $5 \in A$, $4 \in A$. Тогаш $9 \in B$ и $1 \in B$. Според тоа $8 \in A$. Бидејќи $5, 8 \in A$ добиваме дека $3 \in B$. Но, од $1, 3 \in B$ добиваме $2 \in A$, а од $2, 4 \in A$ имаме $6 \in B$. Значи, во овој случај $1, 3, 6, 9 \in B$, што не е можно и е спротивно од претпоставката на доказот.

Случај 2. $5, 6 \in A$, $4 \in B$. Од $5, 6 \in A$ добиваме дека $1 \in B$, а од $1, 4 \in B$ добиваме дека $3 \in A$. Но, од $3, 5 \in A$ добиваме дека $8 \in B$. Сега, од $1, 8 \in B$ имаме $9 \in A$. Значи, $3, 5, 6, 9 \in A$, што е спротивно на претпоставката на доказот.

Случај 3. $5 \in A$, $4, 6 \in B$. Од $4, 6 \in B$ добиваме дека $2 \in A$, а од $5, 2 \in A$, добиваме дека $3 \in B$. Но, сега, од $3, 4 \in B$ имаме $7 \in A$. Значи, $2, 5, 7 \in A$, што е спротивно на претпоставката на доказот.

Конечно, во било кое разбивање на множеството $\{1, 2, 3, 4, 5, 6, 7, 8, 9\}$ на две дисјунктни подмножества A и B исполнет е условот на задачата.

б) Множеството $\{1, 2, 3, 4, 5, 6, 7, 8\}$ може да се разбие на дисјунктни подмножества $A = \{1, 2, 4, 8\}$ и $B = \{3, 5, 6, 7\}$, за кои не е исполнет условот на задачата од делот а).

